Petitiones Arianorum 


Ἐντυχία γενομένη ἐν Ἀντιοχείᾳ Ἰωβιανῷ βασιλεῖ, παρὰ Λουκίου καὶ 
Βερνικιανοῦ, καὶ ἑτέρων τινῶν Ἀρειανῶν, κατὰ Ἀθανασίου ἐπισκόπου 
᾿Αλεξανδρείας. Πρώτη ἐντυχία, ἣν ἐποιήσαντο, ἀπερχομένου τοῦ 
βασιλέως εἰς κάμπον ἐν τῇ Ῥωμανησίᾳ πύλῃ. 


Δεόμεθά σου τοῦ κράτους, καὶ τοῦ βασιλείου σου, καὶ τῆς εὐσεβείας σου, ἄκουσον 
ἡμῶν. Ὁ βασιλεὺς εἶπεν’ Τίνες ἐστὲ, καὶ πόθεν; Οἱ ᾿Αρειανοὶ εἶπον" Κύριε, Χριστιανοί. 
Ὁ βασιλεὺς εἶπε’ Πόθεν καὶ ἐκ ποίας πόλεως; Οἱ Ἀρειανοὶ εἶπον’ Ἀλεξανδρείας. Ὁ 
βασιλεὺς εἶπε’ Τί βούλεσθε; Οἱ ‘Aperavoi εἶπον’ Δεόμεθά σου τοῦ κράτους καὶ τοῦ 
βασιλείου σου, ἐπίσκοπον ἡμῖν δός. Ὁ βασιλεὺς εἶπεν: Ἐκέλευσα τὸν πρότερον, 
ὅνπερ εἴχετε τὸ πρότερον ᾿Αθανάσιον, καθέζεσθαι ἐν τῷ θρόνῳ. Οἱ Ἀρειανοὶ εἶ πον’ 
Δεόμεθά σου τοῦ κράτους’ καὶ ἐν ἐξορισμῷ καὶ ἐν κατηγορίᾳ ἐστὶν ἔτη πολλά. 
Στρατιώτης ἐξ αίφνης ζηλώσας ἀπεκρίνατο' Δέομαί σου τοῦ βασι λείου, αὐτὸς 
ἐξέτασον, τίνες εἰσὶ, καὶ πόθεν. Οὗτοι γάρ εἰσι τὰ λείψανα καὶ ἡ παραβολὴ τῆς 
Καππαδο κίας, τὰ ὑπόλοιπα τοῦ ἀνοσίου ἐκείνου Γεωργίου, οἱ τὴν πόλιν καὶ τὸν 
κόσμον ἐρημώσαντες. Ἀκούσας ὁ βασιλεὺς ἐπτέρνισε τὸν ἵππον, καὶ ἀπῆλθεν εἰς τὸν 
κάμπον. Δευτέρα ἐντυχία τῶν Ἀρειανῶν. Κατηγορίας καὶ ἀποδείξεις ἔχομεν κατὰ 
Adava σίου, ὅστις πρὸ δέκα καὶ εἴκοσιν ἐτῶν ἐχωρίσθη ἀπὸ τῶν ἀειμνήστων 
Κωνσταντίνου καὶ Κωνσταντίου, καὶ ἐπὶ τοῦ θεοφιλεστάτου καὶ φιλοσοφωτάτου καὶ 
μακαριωτάτου Ἰουλιανοῦ ἔσχε τὴν ἐξόρισιν. Ὁ βασιλεὺς εἶπεν’ Αἱ πρὸ δέκα καὶ κ΄, 
καὶ λ΄ ἐτῶν κατηγορίαι ἤδη παρῆλθον’ Ἐμοὶ μὴ λέγετε περὶ Ἀθανασίου: οἶδα γὰρ διὰ 
τί κατηγορήθη, καὶ πῶς ἐξωρίσθη. Τρίτη ἐντυχία τῶν Aperavov. Καὶ νῦν πάλιν 
κατηγορίας ἔχομεν ἄλλας τινὰς κατὰ ᾿Αθανασίου. Ὁ βασιλεὺς εἶπεν’ Οὐκ ἐκ τῆς 
πολυοχλίας καὶ ἐκ τῶν πολυφωνημάτων τὰ δίκαια φανήσεται: ἀλλ' ἢ ἐκλέξασθε δύο 
ἐξ È ἑαυτῶν, καὶ ἐκ τῶν τοῦ, πλήθους ἑτέρους δύο. Οὐ γὰρ δύναμαι πρὸς ἕνα ἕκαστον 
ὑμῶν ἀποφαίνεσθαι. Οἱ ἐκ τοῦ πλήθους εἶπαν: Οὗτοί εἰσι τὰ λείψανα ἀπὸ τοῦ 
ἀνοσίου Γεωργίου τοῦ ἐρημώσαντος τὴν ἐπαρχίαν ἡμῶν, καὶ 26.821 ἐν ταῖς πόλεσι 
βουλευτὴν μὴ ἐάσαντες οἰκῆσαι. Οἱ ᾿ἈΑρειανοὶ εἶπαν’ Δεόμεθά σου, εἴ τινα ἂν θέλῃς 
χωρὶς ᾿Αθανασίου. Ὁ βασιλεὺς εἶπεν: Εἶπον ὑμῖν, ὅτι τὰ περὶ ᾿Αθανασίου ἤδη 
διοίκησιν ἔσχε’ καὶ ὀργισθεὶς εἶπε: Φέρι φέρι. Οἱ Ἀρειανοὶ εἶπαν’ Δεόμεθά σου, ἐὰν 
πέμψῃς ᾿Αθανάσιον, λυμαίνεται n πόλις ἡμῶν, καὶ οὐδεὶς αὐτῷ συνέρχεται. Ὁ 
βασιλεὺς εἶπε" Καίτοι περιεργασάμενος ἔγνων, ὅτι καλῶς φρονεῖ, καὶ ὀρθόδοξός 
ἐστι, καὶ καλῶς διδάσκει. Οἱ Ἀρειανοὶ εἶπον’ Τῷ μὲν στόματι καλῶς φθέγγεται, τῇ δὲ 
ψυχῇ δολίως φρονεῖ. Ὁ βασιλεὺς εἰπε’ Τοῦτο ἀρκετόν ἐστιν, ὅτι ὑμεῖς ἐμαρτυρήσατε 
περὶ αὐτοῦ, ὅτι καλῶς φθέγγεται καὶ καλῶς διδάσκει. Εἰ δὲ τῇ γλώσσῃ καλῶς 
διδάσκει καὶ λέγει, τῇ δὲ ψυχῇ κακῶς φρονεῖ, πρὸς τὸν Θεὸν ἔχει. Ἄνθρωποι γὰρ 
ὄντες τὸν λόγον ἀκούομεν’ τὰ δὲ ἐγκάρδια ὁ Θεὸς οἶδεν. Οἱ Ἀρειανοὶ εἶπον’ 
Κέλευσον ἡμᾶς συνάγεσθαι. Ὁ βασιλεὺς εἶπε’ Τίς γὰρ κωλύει ὑμᾶς; Οἱ Ἀρειανοὶ 
giov Δεόμεθά σου, αἱρεσιώτας καὶ δογματιστὰς ἡμᾶς ἀπαγγέλλει. Ὁ βασιλεὺς 
εἶπεν' Ἔργον αὐτοῦ ἐστι, καὶ τῶν καλῶς διδασκόντων. Οἱ Ἀρειανοὶ εἶπον’ Δεόμεθά 
σου τοῦ κράτους’ τοῦτον βαστάσαι οὐ δυνάμεθα, καὶ τὰ τεμένη τῶν ἐκκλησιῶν 
περιῆρεν. Ὁ βασιλεὺς εἶπεν: Οὐκοῦν ἕνεκεν χρημάτων ἤλθετε ὧδε, καὶ οὐχ ἕνεκεν 
πίστεως; Καὶ πάλιν εἶπεν’ ᾿Απέλθετε, καὶ εἰρηνεύετε. Ἔτι προσθεὶς εἶπε πρὸς τοὺς 

Aperavovg: Ἀπέλθετε εἰς τὴν ἐκκλησίαν, αὔριον σύναξις ὑμῖν ἐστι. Kai μετὰ τὴν 
ἀπόλυσιν, εἰσὶν ὧδε ἐπίσκοποι, καὶ Νεμεσῖνος ὧδέ ἐστιν’ ἕκαστος ὑμῶν, καθὼς 
πιστεύει, ὑπογράψει. Καὶ ᾿Αθανάσιος ὧδέ ἐστιν’ ὁ μὴ εἰδὼς τὸν τῆς πίστεως λόγον, 
μάθῃ παρὰ ᾿Αθανασίου. Ἔχετε τὴν αὔριον καὶ τὴν ἐπαύριον. Ἐκβαίνω γὰρ ἐγὼ εἰς 
κάμπον. Kai τις σχολαστικὸς τῶν κυνικῶν ἐνέτυχε τῷ βασιλεῖ. Δέομαι τοῦ βασιλείου 
σου, προφάσει Ἀθανασίου ἐπισκόπου ὁ καθολικὸς τὰς οἰκίας μου ἦρεν. Ὁ βασιλεὺς 
εἶπεν: Εἰ ὁ καθολικὸς τὰς οἰκίας σου ἦρε, τί κοινὸν ᾿Αθανασίῳ; Ἕτερός τις 
σχολαστικὸς Παταλᾶς εἶπε’ Κατηγορίαν ἔχω κατὰ ᾿Αθανασίου. Ὁ βασιλεὺς εἶπε’ Καὶ 
σὺ τί κοινὸν ἔχεις πρὸς Χριστιανοὺς, Ἕλλην dv; Τινὲς δὲ τοῦ πλήθους τῶν 
AvtioxÉwv κατέσχον Λούκιον, καὶ προσήνεγκαν τῷ βασιλεῖ λέγοντες" Δεόμεθα τοῦ 
κράτους σου καὶ τοῦ βασιλείου σου, ἴδε τίνα ἠθέλησαν ποιῆσαι ἐπίσκοπον. Ἑτέρα 
ἐντυχία πρὸς τῷ πυλῶνι τοῦ παλατίου γενομένη παρὰ Λουκίου. Δέομαί σου τοῦ 
κράτους, ἄκουσόν μου. Ὁ βασιλεὺς ἐστάθη καὶ εἶπε’ Σοὶ αὐτῷ Λουκίῳ λέγω, πῶς 
ἦλθες ὧδε, toi ἢ πεζής; Λούκιος εἶπε Δέομαί σου, πλοῖΐ, Ὁ βασιλεὺς εἶπε: Πρὸς σὲ 
λέγω, 26.824 Λούκιε, ὁ Θεὸς τοῦ κόσμου, καὶ κομήτης ἥλιος καὶ σελήνη, ὀργισθείη 
αὐτοῖς ἐκείνοις τοῖς ἐμπλέουσιν ἅμα σοι, ὅτι οὐκ ἔῤῥιψάν σε εἰς τὴν θάλασσαν’ καὶ ἡ 
ναῦς δὲ ἐκείνη μὴ ἴσχῃ εἰς τὸν ἅπαντα χρόνον εὐδρόμους πνοὰς, μήτε χειμαζομένη 
μετὰ τῶν ἐμπλεόντων λιμένος τύχοι. Καὶ δι' Εὐζωΐου ἠξίωσαν τοὺς περὶ Προβάτιον, 
τοὺς διαδόχους Εὐσεβίου καὶ Βαρδίωνος, τοὺς εὐνούχους, ὡς ἵνα συστάσεως 
τύχωσιν οἱ ἄπιστοι Ἀρειανοί. Καὶ γνοὺς τοῦτο βασιλεὺς, καὶ τοὺς εὐνούχους 
βασανίσας, εἶπεν’ Εἴ τις ἐντυχεῖν βούλεται κατὰ Χριστιανῶν, τοιαῦτα πάθοι. Καὶ 
οὕτως ἀφῆκεν ὁ βασιλεύς. 

